

~~żiż ta' Malta. Ibaġġti "Malta Qadi-
ma", dak li għandna d dar, m'hux is-
sa, imma meta ngħidlek li mort Naza-
ret, għax hawn għandi biex inhabbat
rasi ż-żejjed.~~

~~Inselli għalikom hafna. Ibaqgħu itol-~~

~~bu għalija. Għandi mitt sena sa kemm
narga' nara Nazaret u ngħix għal ftit
iehor fejn għex Ġesu meta kien daqsi.~~

~~Huk iż-żgħir,~~

~~ELSIE.~~

IL-PATRI ĠENERAL TAL-FRANĠISKANI JŻUR L-ART IMQADDSA

X'jiġifieri *Patri General*, l-ewwel nett? Patri General tisser dak l-Patri li jkun rajjes tal-Patrijiet kollha ta' l-Ordni tiegħu. Għalhekk, Patri General *tal-Franġiskani* tisser dak il-Patri li jikkmanda l-Patrijiet kollha ta' "Ġiezu" fid-dinja kif iddur. L-ewwel General kien San Franġisk ta' Assisi, u l-General tal-lum huwa dan li ahna nsemmu: Patri Agostin Sepinski, O.F.M.

Dan hu t-tielet General tal-Franġiskani li żar l-Art Imqadssa, wara San Franġisk. L-ewwel wiehed kien ir-Rev.mu P. Luigi Canali, O.F.M., li mar hemm f'April 1893, u t-tieni r-Rev.mu P. Leonardo Bello, O.F.M., li żarha f'Marzu 1934.

Għal fejn mar il-Palestina, il-Patri General? Mar, bejn wiehed u iehor għal dak il-ghan li għalih xi sultan imur idur dawra u jiftaqad l-artijiet tas-saltna tiegħu. Għax id-dehra tal-kbir tagħti s-sahha liż-żgħar. Hekk, bil-mawra tiegħu fl-Art Imqadssa, il-P. General Sepinski ra b'għajnejh il-hidma tal-Franġiskani, shabu u wliedu, u huma bid-dehra tiegħu u minn kliemu, hađu saħha ġdida biex itemmu b'wiċċ il-ġid ix-xogħolijiet li għandhom f'idejhom u wara jibdwex xogħlijiet godda, dejjem u kollox għas-sebħ tal-Bambin.

Hawn ingibu fil-qasir x'għamel il-Patri General kemm dam fost il-Franġiskani shabu ta' l-Art Imqadssa u

nibdwex mill-Eġittu, fejn għandhom kemm il-knisja wkoll. Hekk, hin wiehed, min jaqra jagħraf ix-xogħlijiet (hafna minnhom, m'hux kollha, għax biex issemmihom kollha trid żmien wisq) li huma jagħmlu l-Franġiskani fl-artijiet tax-Xerq.

Il-Patri General wasal il-Kajr fil-hdax u nofs ta' bil-lejl, fis-6 ta' Awissu li għadda. Il-ghada fil-ghodu qaddes, u wara mar għamel żjara twila liċ-Centru ta' l-Istudji Orjentali li għandhom il-Franġiskani hemmekk.

Fit-8 tax-xahar, fil-ghodu qaddes fil-Knisja ta' San Ġużep, li għandhom il-Franġiskani hemm u telaq lejn Lixandra. Hemm żar dik li jghidulha Opra Orjentali, għall-konverżjoni tal-Koptin Xiżmatki u l-Parroċċa ta' Ibrahimija.

Il-ghada, qaddes fil-Knisja ta' Santa Katarina ta' Lixandra u raġa' telaq lejn il-Kajr. Mill-Kajr, fl-erbgha u nofs wara nofs inhar telaq bl-ajruplan lejn Bejrut, fejn wasal fis-sitta u nofs ta' fil-ghaxija.

Fil-10 tax-xahar, qaddes fl-Ospizju ta' l-Art Imqadssa u għamel żjara lill-Insara ta' Harissa. Fit-tlieta u nofs telaq bl-ajruplan lejn Ġerusalem. Wasal fil-mitjar ta' Kalandja fit-tlieta u nofs. Kotra kbira ta' nies u rjus kbar kienu jistennewh f'Bab il-Halil. Minn hemm mar bil-mixi u għamel id-Dahla fil-Knisja tad-Dejr il-kbir tal-Franġiskani, li jghidulu San Salvatur. Il-

ghada qaddes fuq il-Blata tal-Kalvarju u dar il-Bażilka tal-Qabar ta' Kristu. Wara nofs inhar ghamel żjara lil Patrijarka Grieg Ortodoss u lil Patrijarka Armen u wara lil Patrijarka Latin, Franġiskan ukoll, Mons. Gori, O.F.M.

Fit-12 tax-xahar qaddes fil-knisja tal-Flagellazjoni, żar l-iskola tal-Bibbja u l-Mużew tal-Antikità li l-Franġiskani ghandhom f'dak id-Dejr. Żar lir-rajjes tal-Misilmin fil-Moskija ta' Ghomar, il-Knisja ta' Lithostrotos tas-

Sorijiet Lhud-Insara ta' Ratisbonne u l-knisja tar-Rhieb ta' Levigerie, jghidulha ta' Sant'Anna, fejn twieldet il-Madonna.

Il-ghada fil-ghodu telaq lejn il-belt ta' Gerko fejn il-Franġiskani ghandhom Dejra żgħira u kappella. Mar ix-xmara tal-Gordan u bierak il-kappella l-għdida fuq xatt ix-xmara u wara qaddes fiha. Raġa' lejn Ġerusalem u wara nofs inhar ghamel żjara lill-hwienet tax-xogħol li jinsabu fil-btiehi tad-Dejr tal-Franġiskani li semmejna qa-



IR-REV.MU PATRI WISTIN SEPINSKI, O.F.M.

Ministru Ġeneral tal-Franġiskani li żar l-Art Imqaddsa f'Awissu li għadda.

bel, San Salvatur. Zar lil Casa Nova (bhal Lukanda bla flus li jzommu Gerusalem il-Frangiskani ghaż-żawwarin Insara) u żar ukoll iż-żewġt idjar li ghandhom ghat-tfal iltiema, subien u bniet, il-Frangiskani, f'Gerusalem.

Fil-14, fil-gnodu, qaddes ġewwa l-Qabar ta' Kristu, wara taja' fuq il-Muntanja taż-Zebbuġ (Gebel iż-Zejtun, kif jghidulha hemm) żar id-Dejr u l-Knisja ta' Betfaġ, il-Knisja ta' San Lażżru f'Betghanja u l-Bażilka tal-Getsemni. Wara ghamel żjara ta' qima lil Hakem Gharbi ta' Gerusalem u li Mons, id-Delegat Apostoliku. Wara nofs inhar ghamel id-Dahla bil-kbir fil-Bażilka tal-Qabar ta' Kristu.

Fil-15 ta' Awissu, nhar Santa Marija, qaddes quddiesa kbira fil-Bażilka tal-Getsemni, li hi qrib il-Qabar tal-Madonna, u wara ghamel żjara lil Qabar, li jinsab bhal issa taht idejn il-Griegi.

Fil-16, qaddes fl-artal tad-Duluri (imsejha mill-Gharab *Omm il-Għaġġej-jeb*, daqs kemm taghti grazzi) fuq il-blat tal-Kalvarju. Wara nofs inhar mar Betlehem u fit-tlieta u nofs ghamel id-Dahla tieghu bil-kbir fil-Bażilka tat-Twelid. Hadar il-purċissjoni li ssir hemm, mill-knisja għal Ghar Im-qaddes. Il-ghada qaddes fil-Ghar, fl-artal tal-Maxtura, u wara ghamel żjara lil kappella l-ġdida li bnew il-Frangiskani fil-bur fejn kienu r-rgħajja ta' Bejt-Sahur, li raw l-ewwel nies il-Bambin. Raġa' lejn Gerusalem, u bil-li kien il-Gimgha, hadar il-Vija Sagra li jagħmlu l-Frangiskani mat-toroq ta' Gerusalem, fit-tlieta ta' wara nofs inhar.

Is-Sibt fil-ghodu mar Emmaws u qaddes fil-knisja ta' hemm. Zar l-iskola tat-tfal li sa jsiru Frangiskani, li tinsab hemmekk, u wara nofs inhar dawn it-tfal lil General għamlulu naq-

ra ta' *tratteniment*, jġifieri qari ta' kien ta' merhba b'hatna ilsna, ghana ta' poezijiet u hekk. Il-ghada fil-ghodu qaddes fil-knisja ta' San Salvatur Gerusalem u wara nofs inhar il-kbarat tal-bejt marru jroddu ż-żjara.

Fil-20 ta' Awissu, it-Tnejn, ghamel il-Qagħda tal-Gemgha tar-Rhieb tal-Art Imqaddsa u seddaq bil-firma ta' ismu l-Atti tagħhom. Wara nofs inhar is-subjien iltiema ta' San Salvatur għamlu tratteniment ukoll, bhal ma kienu għamlu qabel is-subjien ta' Emmaws.

Il-ghada wara li qaddes għadda l-hdud u hareġ ghan-naha tal-Lhud, jġifieri Israeġ. Hemm ghamel żjara ne-Cenaklu Mqaddes u il knisja ta' fejn mietet il-Madonna (qegħda f'idejn il-Benedittini Germanizi) u żar lil Hakem Lhudi ta' Gerusalem. Wara nofs inhar telaq lejn Nazaret, fejn kien mil-kuq bil-purċissjoni, fis-sitta ta' fil-ghaxija. Fit-22 qaddes fil-Ghar tal-Lunzjata u mbagħad dar dawra mal-belt u wara nofs inhar tala' fuq Gebel it-Tabor, fejn il-Frangiskani għandhom biċċa art kbira u Dejr u Bażilka.

Il-ghada qaddes fil-Bażilka tat-Tabor u minn hemm telaq għal Baħar ta' Tabarija. Zar il-knisja u d-Dejr tal-Frangiskani ta' hemm, mar żar il-fdal tas-Sinagoga ta' Kafar Nahum (dik li fiha kien jghallew il-Bambin) li hi tal-Frangiskani; żar ukoll il-knisja tal-Beatitudni u raġa' lejn Nazaret.

Fil-24 qaddes fil-knisja tal-hanut ta' San Gużep, Nazaret, u minn hemm telaq lejn Hajfa. Zar lid-Dejr tal-Karmelitani fuq il-Muntanja u l-Ghar ta' Sant'Elija. Minn hemm mar Gaf-fa u żar il-knejjes tal-Frangiskani ta' San Pietru u Sant'Antnin. Ghamel żjara hafifa lil belt ta' Tel-Aviv. Minn hemm telaq lejn Gerusalem u fit-triq ghamel żjara lid-Dejr ta' San Gużep

t'Armatija li l-Frangiskani ghandhom fir-Ramle, minn hemm baqa' sejjer Ghajn Karem fejn zar iz-zewgt idjura li hemm tal-Frangiskani, ta' Santa Li-zabetta u tat-Twelid ta' San Gwann. Minn hemm baqa' sejjer Gerusalem u qasam il-hdud ghan-naħa tal-Gharab.

Il-ghada, is-Sibt, 25 tax-xahar fil-hdax ta' fil-ghodu telaq lejn Bejrut.

Minn Bejrut telaq lejn Damasku fejn ghamlulu laqgha sabiha fid-Dejr ta' Sant'Antnin tas-Salihija. Minn Damasku fis-sitta u ghoxrin tax-xahar telaq bl-ajruplan lejn Ruma. U hekk intemmet iz-żjara tas-sultan tal-Foqra, il-Frangiskani, fis-Saltna tal-Karità.

P. VALENTIN CARDONA, O.F.M.

~~IL-KURDUN~~

~~Frank, tabib żagħżuġh, Malti tal-Kajr, kien għadu kemm għalaq il-ktieb u qagħedu fuq mejda, meta stegħmet ċenpna tal-qanpiena tal-bieb u lehen ta' xebba minn isfel isejjajhu. Kienet gharustu Mariosa, li giet biex johorġu.~~

~~Frank bil-ghaġia niżel hdejn il-gharusa, li kienet liebsa l-ahjar ilbies għal ballu: ilbies fin u ghani li kien joq-ghod wisq ma' s-buhitha. Fuq sidirha kellha warda hamra u f'idejha warda ohra, hamra wkoll, imma ftit iċken mill-ohra. Mariosa resqet fuq Frank u wahlitlu l-warda ż-żgħira fil-holqa tal-pavru. "Grazzi", qalilha Frank bi-tbissima. "Warda tas-sew sabiha!" Imbagħad harġu flimkien, iżommu id f'id, il-barra.~~

~~Karozza ġdida kienet hada l-bieb tis-tennichom, u kif rikbu, ix-chauffeur saq lejn Hotel Sohar, fejn kien hemm il-ballu. Waslu malajr u telghu fuq. Is-sala tal-ballu kienet imżejna mill-ahjar. Linfe tal-ifjen żgieġ kienu jdawlu kull imkien. Il-fjuri fil-vażuni mdendlin mal-ħitan kienu jarmu riħa helwa. L-orkestra kienet iddoqq "Sobre Las Ondas", u gegwiġija ta' lewnijiet tal-lbiesi tan-nisa, imħallta mal-iswed tal-lbiesi tar-rgiel, kienet titbandal mar-ritmu tad-daqq. Frank u Mariosa wkoll bdew jiffrnu.~~

~~Waqt iż-żun, iż-żagħżuġ deher mit-~~

~~luf f'bahar ta' hsebijiet, li kienu qegħ-din jehduh bghid mis-sala taż-żun. Mariosa ħarset f'ghajnejh u ntebhet li ma kienx f'siktu. "Il-lejja m'intix bħal dari!" qallu. "Bil-kemm kelimtni tliet kelmiet mindu ltqajna, u anqas ma taf x'inti tizzen!" Frank tbissmilha t-tbissima li kien jitbisssem meta ma kienx ikun jaf x'jaqbad iwieġeb. Imbagħad, "Ejja nidhu l-bar nieħdu xi heġa," qalilha, u dahlu l-bar biex jixorbu.~~

~~* * *~~

~~Frank kien ilu li ha l-lawrja ta' tabib ftit aktar minn sena. Tliet xhur wara miet missieru. Iz-żagħżuġ qatt ma kellu hajra tal-medicina, iżda billi kien l-iben waħdani tal-familja, ma' żewġt ibniet, missieru riedu jsir tabib. Il-lawrja ta' tabib kienet tradizzjonali fil-familja, u s-sur Bert ma riedx li ibnu jiksirha. Frank kellu bi-qalib it-tajba joqghod għar-rieda ta' missieru; m'hux biss dan, imma kellu jitgharras lix-xebba li ried missieru wkoll. Għax kien raġel li kelmtu fid-dar kellha tigi mismugħa, u hażin għaliċ min ma joqghodx għal li jghidlu hu. Frank, għal hekk, u la kellu hajra li jsir tabib u wisq anqas li jizzewweġ. Ix-xewqa li kellu minn żoġħritu kienet li jagħti ħajtu lil Alla bħala saċerdot, u wara mewt missieru dis-sejha aktar bdiet~~